

ሳዲስት ኢሰያስን አብ ቻይና ዝተማሮ ኮሚኒዝማዊ ትምህርቱን ጌና ካብ ሓንጎሉ ኣይሃሰሰን  
Henos Fikadu

ህግድፍ ሃገር ካብ ዝቆጸጸር ንድሓር ብዙሓት ኤርትራውያን ሰብ ዋሪን ተኣሲሮም  
ተቐቲሎምን ወይ ሃገር ገዲፎም ተሰዲዶምን እዮም። እዚ እኩይ ሜላ ህግድፍ ንህዝቢ  
በተን መሰረታውያን ኣድልይቲ ዝብሃላ ከም ምግቢ ማይ ኤሌክትሪክ ተቐጻጺርካ  
ተማእዛዝን ኣገልጋልን ጌርካ ኩሉ ምንቅስቃሳቱ ንምቁጽጸር ዝተማህዘ እኩይ ሜላ ኢሰያስ  
ጌና ስርሑ ኣይወደኣን ።

ብዙሓት ካብቶም ነታ ሃገር ከንቀሳቕሰዋ ዝጀመሩ ከም ብዓል መሓመድ ሓጎስ ዋና ፋብሪካ  
ኦም ኣስመራ ( ካብ ወጻኢ ተማሂሩ ገንዘቡ ኣብ ሃገሪይ ከፍስስ ኢሉ ዝተመሰ ) ኣብ  
መንገዲ ባጽዕ ብጥይት ቀቲሎም ዝደርበዎ ። ንስምሶም ወዲ ቐሺ ( ሲቭል ጀነራል )  
ባዕሎም ኣሻዲኖም ዝቐተልዎ ፡ ከምኡ ወ.ን ንፍቕረ ኣብ ቤት ማእሰርቲ ብዘይተፈልጠ  
ምኽንያት ዝተባህለና (ብስሚ ሰሚሞም) ዝቐተልዎ ክጥቀስ ይክኣል ። ከም ብዓል  
ዘርእጋብር ፡ የማነ ወዲ ፍስሃየ ፡ ጭርናዕን ..ወዘተ ተኣሲሮምን ሃብቶም ንክስእኑ  
ተጌሮም እዮም ። ብኣንጻሩ ሓደሽቲ ሃብታማት ጀነራላት ክጥጥዑ ተራእዮም ። ብሃብቲ  
ዝወዳደሩ ከም ብዓል ሜ/ጀነራል ፍሊጶስ ብሪጋደር ጀነራል ተክለ ማንጁስ ሜ/ጀነራል  
ተክላይ ሃብተስላሰ ...ወዘተ ።

ሕጂ ወ.ን መርኣያ ናይዚ እኩይ ፖሊሲ ህግድፍ እንሆ ይቕጽል ኣሎ ፡ ንልዕሊ 350  
ትካላት ዓበይትን ንኣሽቱን ብሰበብ ግብርን እኹል ኣገልግሎት ብዘይምሃብኩም ዝብል ክሲ  
ክዕሸጋን ስርሐን ከቋርጸን ተጌረን ኣለዎ ። ሜላ ህግድፍ ሃብታምን ድኻ ዘይብላ ሃገር  
ንምስራሕ እዩ ። እዚ ሜላ እዚ ተፈቲኑ ዘይሰርሐ ዓለም ዝፈንፈነቶ ጥራይ ዲክታተራት  
ዝጥቀሙ ንህዝቢ ናብ ድኻነት ዝሸምም ንሰበስልጣን ድማ ዕድመ ስልጣኖም ዘናውሕ  
ካብ ምዃን ሓሊፉ ኣብ ህዝቢ ዘምጽኦ ረብሓ የለን ።

መርኣያ ናይዚ ሕጂ ዝውስድ ዘሎ ስጉምቲ እቶም ኣስራሕቲን ሰራሕትን ክከላበቱን ሃገር  
ገዲፎ ክወጹን ይቕሰቡ ኣለዉ ። ኢሰያስ ዝተላእኮ እዩ ዝግብር ዘሎ እቶም ዘደንግጹኻ  
ናይቶም ብሃማት ደገፍቱ ፡ ብዘይ ኣፍልጦ ዝድግፍዎ ዘለዉ ። ሃገር እንዳበረሰት ህዝቢ  
እንዳጠፈኣ ኹሎ ንኺድ ጥራይ እንዳበሉ ዘጣቕዑ ዘለዉ ሎሚ ርኣዩኒ ርኣዩኒ ጽባሕ  
ሕብኡኒ ሕብኡኒ ክይኮኖኩም ኣብ ጎድኒ እቲ ወ.ጶ.ዕ ህዝብኹም ተትኹም ምሓሸኩም

።ወ.ዲ.ሉ ሓዲሩ ዓማጽን ደገፊ ዓማጽን አብ ቅድሚ ሕጊ ብህዝቢ ከምዝፍረድ ኣይትዘንግዑ ።

ክወግሕ ዩኣብ ኣስመራ 350 ናይ ንግዲ ትካላት ብሓይሊ ብረት ተዓሺገን ምህላወን ተሓቢሩ።

እተን ትካላት ከም ኣልባ ቢስትሮ፣ ባር ኢምፕሮ፣ባር ሮማ፣ ኣስማራ ስዊት ካፈ፣ከምኡውን ሆቴላት ካርቱም፣ ሚድያን ፣ ኤምፐርያል፣ ዝኣመሰላ ኢዮን።

ምኻንያት ናይ መዕጻዊኣን ገንዘብኩም ናበይ ይከይድ ኣሎ። እቲ እትገብርዎ ኣታዊን ኣብ ባንክ ተቐምጥዎም ዝተፈላለዩ ኢዮ፣ ናብ ወጻኢ ገንዘብ ሰዲድኩም፣ ዝግባእ ቀረጽ ኣይሃብኩምን፣ ዝግባእ ኣገልግሎት የብልኩምን፣ዝብል ኢዮ።

እቶም ወነንቲ ትካላት ምስዚ ዘጋጥሞም ዘሎ ክብሪ ዋጋታትን ቡኩራት ዓማዊልን፣ መንግስቲ ኣብ ካሳታቶም ኣትዩ ገንዘቦም ኪቐጽርን ናበይ ኣጥፊኦም ክሓትትን ዘይግባእ ሙኻኑ፣ ዝሕተትዎ ዘለዎ ግብሪ ኣዚዩ ብዙሕ ብሙኻኑ ኪኸፍልዎ ከምዘይክእሉ እኳ እንተገለጹ፣ ብወገን እቶም ኣባላት ሃገራዊ ድሕነት ግን ትካሎም ኪዕጸ ጥራይ ዘይኮነስ ንሓዋሩ ኪህገር ሙኻኑ ይሕበርም ኣሎ።

እዘን 350 ትካላት ክሳብ ሰኑይ ዝተዓጸዎ ኮይነን ትማሊ ሰሉስ ዕለት 12 ንግሆ ኣብ ከባቢ ሹቕ ዝርከብ ትካላትን ኣብ ከባቢ ኅዳይፍ ዝርከብ ጋራጃትን ምዕሻግ ተጀሚሩ ምህላወ ተሓቢሩ። ወ.ሑዳት ወነንቲ ትካላት ነቶም ትካላቶም ክዓጽዉ ካብ ጀነራል ፍሊጶስ ዝተላእኩ ወተሃደራት ክዓግቱን መን ኮንካ ኢኻ ንብረተይ ትዝርፍን ኣብ ዝበሉሉ እዋን ግጭት ከምእተላዕለን እቶም ወነንቲ ትካሎም ተዓጺዩ ተቐይዶም ሽዑ ናብ ቀዳማይ መደበር ፖሊስ ከምዝተወሰዱን ተሓቢሩ።

እተን ትካላት ኣብ ልዕሊ እቲ ናይ ቀረጽ ጉዳይ፣ ኣገልግሎትክን ዘይረብሕ ኢዮ፣ ኣገልግሎት ዘይገበሩ ሰባት ኪትቐጽሩ ጸኒሕክን ተባሂለን እውን ብመንግስቲ ኢሰያስ ኪስተናዓቓ ጸኒሕን ኢዮን። ስደት ደው ዝብል ህዝቢ ሓርነቱ ምስዝረከብ እዩ ፣ህዝቢ ሓርነቱ ዝረከብ ድማ እቲ ሓርነቱ መንዚዕዎ ዘሎ ጉጅለ ሳዲስት ማለት ንሱ ህግደፍ ምስ ዝእለ እዩ።

ህዝቢ ካብ ሃገር ይነፍጽ ዘሎ ፍትሒ፣ ልዕልና ሕጊ፣ ዴሞክራሲ፣ ሰብኣዊ መሰል፣ ሰብኣዊ ክብረት፣ ሓርነት እምነት፣ ሓርነት ምንቅሳቓስ ስኢኑዮምበር ዝደመቐ

መብራህቲ፡ ዝያዳ ስራሕ፡ ዝያዳ ዓሳ፡ ወይ ከምቲ ነውራማት ደገፍቲ ህግደፍ ዝብልዎ  
'አይፎን ሞባይል' ደልዩ ኣይኮነን ዝስደድ ዘሎ።

መስደዲኡ ምቕት ነይሩ እንተዝኸውን፡ ካብ ኤርትራ ናብታ ብኩናት ትሕመስ ዘላ የመን፡  
ናብታ ዓዲ መሸጣ ገላዩ ኮይና ዘላ ሊብያ፡ ናብታ ቆሪሱ ዘይድረረላ ሱዳን ናብታ  
ብቑንጣሮ ስርናይ ዝዕንገለላ ኢትዮጵያ ኣይምተጓዕዘን። ባህጉ ሓርነት ኣብ ትሕቲ ዝኾነ  
ዋጋ ስለዝኾነ ናብ ዓዲ ጽምኢ ዝኾነ ጎላጉል ሲናይ ፡ ናብ ዓዲ ሻርክ ዝኾነ ባሕሪ  
ከይተረፈ እንዳተጓዕዘ ዕድሉ ኪፍትን ይወፍር ኣሎ። ዘንፍጾ ዘሎ ስእነት ሓርነት ኢዩ።

ጠንቂ ናይቲ ሽግር ፖሊሲታትን ኣካይዳን ናይ መንግስቲ ኢሰያስ እዩ። መንግስቲ ኢሰያስ  
ብዘይቅዋም ዝምራሕ ፡ ልዕልና ሕጊ ዝቐተለ፣ ብናይ ባዕሉ ውሳኔ ኣብ ልዕሊህዝቢ  
ዝተስገደደ፤ ነዚ ዘይሕጋዊ ተግባራቱ ንምርጋእ ድማ ብሓይሊ ፖሊስን ጸጥታን ምፍርራህን  
ራዕድን ዝገዝእ ዘሎ ጉጅለ እዩ። ነቲ ኣንጻር እዚ ፖሊሲ ክለዓል ዝኽእል መንእሰይ ጅሆ  
ንምሓዙ ድማ መወዳእታ ዘይብሉ ሃገራዊ ኣገልግሎት ኣዊጁ ይቕጽሎ ኣሎ።

መንግስቲ ኢሰያስ ካብ ስልጣን ክእለ ከምዘይኮነ ኤርትራ ብዘይ ብኡኡ ክትህሉ ኢሉ  
ዝሓስብ ሰብ እንተሎ ናብ ወርሒ ክግዕዝ ብዕሊ ኣዊጁዎ እዩ። ህዝቢ ኤርትራ ድማ  
ብዘይሓርነቱ ኪቐውም ከምዘይኮነ ኣፍሊጡስ ፡ ነቲ ብኣእዳዉ ኣብ ሳናዱቕ ምርጫ  
ከድምጽ ዝተኾነኖ ድልየቱ ብጉዕዞ ኣእጋሩ ጌሩ ክነግሮ ካብ ዝውስን ዓመታት ቆጶሩ እሎ።

ሓይሊ ንስደት ደው ዘብል እንተዝኸውን ኣብ ደባት ተቐቢሩ ዘሎ ነቶግቲ፤ ኣብ ደባት  
ዝግበር ቶኪስካ ቅተል ዝብል መምርሒ ኢሰያስ ንጉዕዞ ስደት ደው መበሎ ፡ ካብ ኤርትራ  
እግሩ ናብ ዝመርሖ ዝውጽእ ዘሎ ዜጋ ክሳብ ሕጂ ክዕገት ኣይተኻእለን ።ስለምንታይ?  
መልሱ ንጹር ኢዩ፣ ፍትሒ እምበር ሓይሊን ጠበንጃን ንባህጊ ሰባት ደው ከብሉ ዝከኣል  
ስለዘይኮነ?